




प्रजातंत्र की प्राप्ति एवं उसके बाद चौथे स्तंभ का उपयोग आज से नहीं आजादी के समय से विकृतियों के शमन के लिए प्रशासन एवं वर्दी करता रहा है। ऐसे कई उदाहरण हैं जहां ‘कवि’ ने अपने वर्दी नहीं पहुंच पाए वहां चौथे स्तंभ के ‘कवि’ ने पहुंचकर ही नहीं दिखाया अपितु अपनी योग्यता को सिद्ध किया है। अपने लेखन से प्रशासन एवं वर्दी के हाथ लंबे ही नहीं किए विकृतियों के शमन में अपना भरपूर योगदान दिया है। चंदन तस्कर से लेकर ऐसे कई उदाहरण हैं जहां ‘कवि’ ने अपने आप को साबित किया है। चौथा स्तंभ ऐसी विकृतियों का शमन ‘कवि’ से समन्वय,संपर्क एवं संवाद के से किया गया है। चौथा स्तंभ ऐसी विकृतियों के शमन में मुख्य आधार रहा है। पिछले कुछ समय से विकृतियों का शमन करने वाले ‘कवि’ में भी विकृतियों का समावेश हो गया। ऐसे में इन्हें ही हासिए पर ले लिया गया। इसमें शेर की खाल में भेड़ियों की तर्ज वालों ने इसका लाभ अर्जित कर लिया। पिछले कुछ समय से इन्हें हासिए पर रखकर अपने तई उपयोग की स्थिति तक समित रख दिया गया है। इसके कारण से समाज के कई क्षेत्रों में विकृतियों का अब भंडार देखने में सामने आ रहा है। जिधर देखो उधर जनविश्वास की स्थिति बनने लगी है। जिन मामलों को चौथा स्तंभ उठा रहा था उन्हीं जैसे मामलों पर कई हासिए पर आ रहे हैं और तमाम तरह की कार्यवाईयों के मसले उठ खड़े हुए हैं। इस पूरे प्रक्रम में एक बात तो तय हो गई कि ‘कवि’ को दरकिनार करने से विकृतियों का बड़ा मजमा खड़ा हो गया है। इस सीख के साथ अब एक बार फिर शेष समय में ‘कवि’ को स्वच्छंद किया जाए और उनके तमाम विकृतियों के लेखन के मुद्दे एवं मामलों को सिर से हासिए पर लेकर उन्हें कसौटी पर कसा जाने के साथ उसके परिणाम भी देखे जाएं। इससे साफ हो जाएगा कि सामाजिक, प्रशासनिक एवं राजनीतिक रूप से प्रभावी कौन सी प्रक्रिया है। वो जिस पर अब तक चलकर जन विश्वास के स्तर पर आना पडा या फिर चौथा स्तंभ के ‘कवि’ द्वारा उठाए गए मसलों से मिली जानकारी। खुसूर-फुसूर है कि एक बार इस पर विचार करते हुए चौथा स्तंभ के साथ स्वतंत्र समन्वय, संवाद, संपर्क को तरजूह दिए जाने से कई सारी विकृतियों का शमन किया जा सकता है। ‘कवि’ धरातल से जुड़ा होता है और उसकी लेखनी में उन सब विकृतियों का उल्लेख ही होता है। जरूरत है उसके उस मूल को हासिल करना और समझ के साथ उपयोग करने का।

- नैनो न्यूज
- पुत्रदा एकादशी पर निकली श्री स्वर्णगिरिराज की पांच कोसी परिक्रमा- चार गांवों से गुजरी यात्रा, देश भर से शामिल हुए हजारों श्रद्धालु

■ तपस्विनी के 31 उपवास की तपस्या पर भावपूर्ण अनुमोदना, बच्चों ने दी अद्भुत प्रस्तुतियाँ- रविवार को तपस्विनी किमी बेन मयंक भाई सकलचा के 30वें उपवास की अनुमोदना पर कार्यक्रम हुआ।

- कैलाश मानसरोवर की मुक्ति के लिए भारत तिब्बत समन्वय संघ ने लिया सकलन्- वीरेश्वर महादेव मंदिर में मानसरोवर के जल से किया भोलेनाथ का अभिषेक

■ वेद की रक्षा कर बनें संस्कारवान- आर्य समाज के साप्ताहिक सत्संग में वक्ताओं ने रखे विचार, रक्षाबंधन से शुरु होगा 10 दिवसीय वेद प्रचार कार्यक्रम

- एससी-एसटी कॉलोनी में न सड़क बनी न नालियां, जलभराव से त्रस्त रहवासियों ने दी आंदोलन की चेतावनी, कानीपुरा रोड पर चक्काजाम के बाद अधूरा छोड़ दिया नाले का निर्माण

- महिलाओं को आत्मनिर्भर बनाने उज्जैन में पहली बार लगी ब्यूटी मास्टर क्लास- दिया आधुनिक तकनीकों का प्रशिक्षण, ब्यूटी ट्रेनर अश्विनी भट्ट का हुआ सम्मान

- हर्ष जैन का सम्मान- शहर के प्रतिष्ठित व्यापारी एवं अभिषेक एन एक्स के संचालक हर्ष जैन ने फर्नीचर व्यवसाय के क्षेत्र में अपने 40 वर्षों के गौरवपूर्ण व्यावसायिक सफर में गुणवत्ता, विश्वसनीयता और ग्राहक सेवा को अपनी पहचान बनाया है।

- हेमू कालानी उद्यान में आयोजित हुआ विशाल सहभोज- हजारों श्रद्धालुओं ने लिया प्रसादी का लाभ, श्रावण मास में निकाली गई चौथी निःशुल्क 84 महादेव दर्शन यात्रा का ३३ नमः शिवाय के जाप के साथ सफलतापूर्वक समापन हो गया।



फ्लू एन-1 एच-1 के पिछले 20 दिनों में तीन मरीज मिलने के बाद सीएमएचओ डॉ. पटेल का दावा- हमारी पूरी तैयारी

स्वाइन फ्लू से हम भी लड़ने को तैयार, भरपूर दवा

दैनिक अवन्तिका ►► उज्जैन

स्वाइन फ्लू एन -1 एच -1 के पिछले 20 दिनों में तीन मरीज सामने आने की स्थिति में जिला स्वास्थ्य विभाग पूरी तैयारी में है। सीएमएचओ डॉ. अशोक कुमार पटेल का कहना है कि स्वाईन फ्लू बेकार है तो हम भी लडने को तैयार हैं। उन्होंने दावा करते हुए कहा कि हमारी तैयारी पूरी है। अव्वल तो हम इसे फैलने से पहले ही रोकने के लिए कारगर कदम संक्रमित मरीजों के क्षेत्र में उठा रहे हैं।

शनिवार को दो स्वाईन फ्लू ग्रसित मरीजों के सामने आने के साथ ही पिछले 20 दिनों में जिले में 3 मरीजों की अब तक पुष्टि हो चुकी है। इनमें दो पुरुष एवं एक महिला शामिल हैं। महिला को बीते 18 अगस्त को मौत हो चुकी है जबकि उसकी स्क्रीनिंग में काटक्ट हिस्ट्री एवं ट्रेवलिंग हिस्ट्री सामने नहीं आई है जिससे की पता लग सके महिला स्वाइन फ्लू से कैसे ग्रसित हुई। शेष दो मरीजों की स्क्रीनिंग जारी है और उनकी काटिक्ट एवं ट्रेवलिंग हिस्ट्री निकाली जा रही है।

10 बेड का आईसोलेशन वार्ड तैयार

2 डॉक्टर्स, 4 नर्सें, पर्याप्त दवा



10 बेड का आइसोलेशन वार्ड

बकौल सीएमएचओ डॉ. पटेल जिला अस्पताल के चरक भवन में चौथी मंजिल पर स्वाइन फ्लू के मरीजों के लिए आईसोलेशन वार्ड तैयार है। इसमें प्रभावित मरीजों के पर्याप्त इलाज की व्यवस्था है। यहां प्रशिक्षित दो चिकित्सक एवं वरिष्ठ चिकित्सक की देखरेख में 4 नर्सों को मरीज के उपचार के लिए तैनात किया गया है। पर्याप्त मात्रा में इलाज के लिए दवाइयों का स्टॉक भी उपलब्ध है। शनिवार को खारौद के मडावदा निवासी 66 वर्षीय बुजुर्ग को निजी अस्पताल से छुट्टी देने के बाद उसे चरक के आईसोलेशन वार्ड में ही उपचार दिया जा रहा है। एक अन्य महालक्ष्मी नगर निवासी मरीज की निजी अस्पताल से छुट्टी हो चुकी है और वे घर में आराम कर रहे हैं। अगले दिनों में भी इन मरीजों पर बराबर निगरानी रखी जा रही है। संक्रमण की स्थिति को देखते हुए उन्हें ताकीद किया गया है कि अगले दिनों में वे किसी के संपर्क में न आए। घर में ही अकेले में रहकर आराम करें।

रक्षाबंधन को लेकर बाजार में बड़ी रौनक

राखी की दुकान पर एक से बढ़कर एक राखियां की वैरायटी उपलब्ध

- 10 से लेकर 500 रुपए तक की राखी बाजार में उपलब्ध
- ऐडी की राखी की ज्यादा डिमांड
- रक्षाबंधन पर महंगाई का असर, राखी के साथ नारियल-गोले भी महंगे

दैनिक अवन्तिका ►► उज्जैन

रक्षाबंधन पर्व के लिए शहर के बाजार सज गए हैं। 10 रुपये से राखी की कीमतें शुरू हैं। जो अधिकतम 400-500 रुपये तक राखी मिल रही है। शहर के छत्री चौक, गोपाल मंदिर, प्रीगंज क्षेत्र में राखी बाजार में बहनें राखी की खरीदारी में जुट गई हैं। बाजार में रंग-बिरंगी राखियां मौजूद हैं। लेकिन इस बार पर्व पर महंगाई का असर साफ नजर आ रहा है।

रक्षाबंधन पर कपड़े से लेकर ज्वेलरी और अन्य सेक्टर में भी खूब रौनक है। बहनें भाइयों के लिए राखियां तो भाई अपनी बहनों के लिए आकर्षक उपहार खरीद रहे हैं। भाई-बहन के पवित्र पर्व रक्षाबंधन को लेकर शहर के बाजार में रौनक बढ़ गई है। एक से बढ़कर एक दुकानों पर बहनें अपने भाइयों के लिए चुन-चुनकर राखियां खरीद रही हैं। बाजार में राखियों की ढेर सारी वैराइटी देखने को मिल रही है।

बाजार में कई डिजाइन की राखियां

नजर राखी,मोर पंख राखी,वीरा राखी, भैया राखी, भैया भाभी राखी, राधा कृष्ण राखी, ओम वाली राखी स्वास्तिक वाली राखी, गणेश जी वाली राखी, टूट्टू राखी सहित भोलेनाथ वाली राखी, ऐडी की राखी,मेरे भैया राखी महादेव वाली राखी कान्हा जी की राखी मोतियों वाली राखी और भी कई वैरायटी में राखियां बाजार में दिखने को मिल रही हैं। इस बार ऐडी की राखी की ज्यादा डिमांड है। बच्चों को केसित करने के लिए कार्टून वाली राखियां भीम, डोरेमोन, मोटू पतलू, स्पाइडर-मैन, अवेंजर, शिन्चैन, बच्चों की भाई बहन की म्यूजिकल,लाइट वाली राखियां भी उपलब्ध है। जो बच्चों को बहुत भा रही है।



व्यापारियों के अनुसार

- राखियों की कीमत 10 से लेकर 500 रुपए तक
- ऐडी की राखी 100 से लेकर 300 रुपए तक की कीमत में बिक नग के हिसाब से विक रहा।
- बच्चों की कार्टून कैरेक्टर राखी 30 से लेकर 200 रुपए तक बिक रही।
- नारियल पानी वाले 30 से 40 रुपए प्रति नग के हिसाब से बिक रहा।
- गोला 450 रुपए प्रति किलो के हिसाब से बिक रहा।

दुकानदारों का कहना

प्रीगंज के राखी बाजार में राखी की दुकान लगाने वाले सोहन सिंह जाधव व हेमा जैन ने संयुक्त रूप से बताया कि वह पिछले कई वर्षों से राखी का व्यापार कर रहे हैं। इस बार भी उन्होंने प्रीगंज जैन मंदिर के समीप राखी की दुकान लगाई है। उन्होंने बताया कि उनके यहां पर 10 रुपए से लेकर 150 रुपए तक की कीमत में राखी उपलब्ध है। इस बार ऐडी की राखी की ज्यादा डिमांड है। ऐडी की राखी 100 से लेकर 200 रुपए तक प्रति नग के हिसाब है बच्चों की कार्टून वाली राखियां भी 30 से लेकर 200 रुपए तक की कीमत उपलब्ध है। प्रीगंज बाजार में राखी की दुकान लगाने वाले एक अन्य व्यापारी भरत सुनहरे ने बताया कि उनके यहां भी बहुत सारी डिजाइनों में 20 रुपए से लगाकर 300 रुपए तक की कीमत में राखियां उपलब्ध है।

इस बार निर्माण कार्य के चलते गोपाल मंदिर नगर निगम के पुराने परिसर में राखी बाजार नहीं लगा है इसलिए दुकानदारों का व्यापार प्रभावित हुआ है। राखी बाजार को छत्री चौक परिसर में लगाया गया है छत्री चौक पर राखी की दुकान लगाने वाले राखी व्यापारी बुधवारिया निवासी विनोद गहलोत ने बताया कि वह पिछले 13 वर्ष से राखी का व्यापार कर रहे हैं तथा इस बार राखी के दाम पिछले साल की तुलना में एक से डेढ़ गुना बढ़े हैं। राखी व्यापारी गहलोत ने आगे बताया कि उनके पास भी कई तरह की वैरायटी में 10 रुपए से लगाकर 150 रुपए तक की कीमत में राखी उपलब्ध है। प्रीगंज क्षेत्र में नारियल और गोली की दुकान लगाने वाले व्यापारी छोटेलाल गुप्ता ने बताया कि इस बार दाम बढ़ने से रक्षाबंधन की सभी चीज महंगी हो गई है नारियल पानी वाले 30 से 40 रुपए प्रति नग बिक रहे हैं वहीं गोल 450 रुपए प्रति किलो है।

नानाखेड़ा शांति पैलेस चौराहे पर पुल निर्माण में सुरक्षा की अनदेखी...

बिना हेलमेट और सुरक्षा उपकरण के काम कर रहे मजदूर

पहले भी जा चुकी है मजदूर की जान, लेकिन उसके बाद भी बरती जा रही लापरवाही

दैनिक अवन्तिका ►► उज्जैन

नानाखेड़ा शांति पैलेस चौराहे पर पुल निर्माण में लगे मजदूर बिना सुरक्षा व सेफ्टी के अपनी जान जोखिम में डालकर काम कर रहे हैं। जबकि इसी तरह बिना सेफ्टी के काम करते समय एक मजदूर की सरिये के जाल में दबने से मौत हो चुकी है लेकिन उसके बाद भी सुरक्षा में लापरवाही बरती जा रही है। आगामी सिंहस्थ को लेकर शहर में कई बड़े निर्माण कार्य चल रहे हैं। लेकिन निर्माण कार्य में लगे मजदूरों की सुरक्षा को लेकर कोई ध्यान नहीं दिया जा रहा है कई जगह मजदूर बिना सेफ्टी व सुरक्षा के काम करते हुए देखे जा सकते हैं।



निर्माण कार्य के दौरान हुए हादसे

- फरवरी 2026 – इंदौर-उज्जैन सिक्सलेन के शांति पैलेस चौराहे पर निर्माणधीन ब्रिज में लोहे का जाल गिरने से एक मजदूर की मौत हुई।
- मार्च में कोयला फाटक से निजातपुरा सड़क चौड़ीकरण के दौरान करंट लगने से राकेश सूर्यवंशी (42) की मौत हुई।
- 11 मई 2026 को प्रमलता होरया नामक महिला निर्माणधीन नाली में गिर गई थीं, नीचे खुले पड़े सरियों में से एक सरिया उनके पेट के आर-पार हो गया था।
- उन्हें गंभीर हालत में एसएस अस्पताल ले जाया गया और ऑपरेशन कर सरिया निकाला गया।

मजदूरों के लिए जरूरी सेफ्टी

- फुल बॉडी सेफ्टी हार्नेस : ऊंचाई पर काम करने वाले हर मजदूर को हार्नेस पहनना चाहिए और उसे मजबूत लाफफाइडन/एंकर पॉइंट से जोड़ा जाना चाहिए।
- सेफ्टी हेलमेट : घिन स्ट्रैप वाला इंडस्ट्रियल हेलमेट अनिवार्य होना चाहिए।
- सेफ्टी शूज : फिसलनरोधी और मजबूत सेफ्टी जूते पहनने चाहिए।
- सेफ्टी बेल्ट अकेली पर्याप्त नहीं : गिरने से बचाव के लिए उचित हार्नेस और एंकर सिस्टम होना चाहिए।
- मजबूत वर्किंग प्लेटफॉर्म : सरियों पर सीधे खड़े होकर काम नहीं करना चाहिए। पर्याप्त चौड़ाई और भार क्षमता वाला प्लेटफॉर्म होना चाहिए।
- गार्ड रेल और टो-बोर्ड लगाए : जहां संभव हो, प्लेटफॉर्म के किनारे रेलिंग और नीचे टो-बोर्ड लगाए जाएं।
- खुले सरियों पर सुरक्षा कैप : निकले हुए सरियों के सिरों पर सुरक्षात्मक कैप लगाए जाएं, ताकि गिरने पर मजदूर के शरीर में सरिया न घुसे।

- **क्रेन/हाइड्रॉ के आसपास सुरक्षा** : मशीन चलाते समय निर्धारित दूरी और प्रशिक्षित ऑपरेटर होना चाहिए। लटकते हुए भार के नीचे किसी मजदूर को नहीं खड़ा होना चाहिए।
- **टूल्स बांधकर रखें** : ऊंचाई से हथौड़ा, रिंच या अन्य सामान नीचे गिरने से रोकने के लिए टूल लैनयाई/उचित व्यवस्था हो।
- **नीचे बैरिकेडिंग** : जहां ऊपर काम चल रहा हो, नीचे का क्षेत्र बैरिकेड करके लोगों और वाहनों की आवाजाही रोकनी चाहिए।
- **बिजली की लाइन से दूरी** : आसपास बिजली की लाइन हो तो सुरक्षित दूरी, इन्सुलेशन और आवश्यक परमिट/शटडाउन की व्यवस्था हो।
- **बारिश और तेज हवा में सावधानी** : गीले या फिसलन वाले स्ट्रक्चर पर ऊंचाई का काम रोकना चाहिए।
- **नियमित निरीक्षण** : मचान, प्लेटफॉर्म, जैक, शटरिंग, क्रेन, हार्नेस और एंकर पॉइंट की योजना जांच होनी चाहिए।
- **प्रशिक्षित सुपरवाइजर** : ऊंचाई पर काम के दौरान साइट पर सक्षम सेफ्टी सुपरवाइजर मौजूद होना चाहिए।





ग्यारह साल से महादेव को राखी बांध रहा उड़ान महिला मंच

शुजालपुर। रक्षाबंधन पर्व नजदीक आते ही बहनों ने भाइयों को राखी बांधने की महिलाओं ने भगवान जटाशंकर महादेव और 12 ज्योतिर्लिंगों को हस्तनिर्मित राखी, शुभ टीका व नारियल भेंट किए। उड़ान महिला मंच द्वारा जटाशंकर महादेव को लगातार 11 वर्षों से रक्षाबंधन के अवसर पर राखी भेंट की जा रही है। इस अवसर पर महिलाओं ने हर-हर महादेव के जयकारों के साथ भगवान को राखी अर्पित की और गुरुजी का आशीर्वाद प्राप्त किया। राखी भेंट करने वालों में गीता चन्द्रवंशी, लता राठौर, मधु मंडलोई, भारती राजपूत, वंदना चौहान, अंजू खत्री, अनिता सक्सेना, राधा वाहेती सहित अन्य बहनें शामिल रही। महिलाओं ने कहा कि भगवान शिव को भाई स्वरूप मानकर राखी अर्पित करने की यह परंपरा आस्थाए, श्रद्धा और भाई-बहन के पवित्र रिश्ते का प्रतीक है।

त्योहारी सीजन से पहले खाद्य विभाग की कार्रवाई खाद्य पदार्थों के नमूने लिए

आगर-मालवा। त्योहारी सीजन को देखते हुए खाद्य पदार्थों में मिलावट और गुणवत्ता की जांच के लिए खाद्य सुरक्षा विभाग ने निरीक्षण अभियान तेज कर दिया है। खाद्य सुरक्षा आ्युक्त एवं कलेक्टर डॉ. शेर सिंह मीना के निर्देशन में खाद्य सुरक्षा टीम ने विभिन्न खाद्य प्रतिष्ठानों का निरीक्षण कर 10 खाद्य पदार्थों के नमूने लिए। सभी नमूनों को जांच के लिए राज्य खाद्य प्रयोगशाला भोपाल भेजा गया है। खाद्य सुरक्षा अधिकारी बीएस जामोद ने बताया कि कार्रवाई के दौरान गीता ट्रेडर्स से वस्तु ब्रांड घी के दो नमूने, राहुल दूध डेयरी से पनीर, सांवरिया दूध डेयरी से दूध, जैन दूध डेयरी से पनीर, श्री महाकाल किराना स्टोर से सुजी, देवनारायण दूध डेयरी से दूध, होटल मोंटो से पनीर एवं चीज और बीकानेर स्वीट्स से मिष्ठान का नमूना लिया गया। खाद्य पदार्थों के सभी नमूने गुणवत्ता परीक्षण के लिए राज्य खाद्य प्रयोगशाला भोपाल भेजे गए हैं। विभाग के अनुसार प्रयोगशाला से जांच रिपोर्ट प्राप्त होने के बाद यदि किसी खाद्य पदार्थ में गुणवत्ता संबंधी कमी या नियमों का उल्लंघन पाया जाता है तो संबंधित प्रतिष्ठान के खिलाफ नियमानुसार वैधानिक कार्रवाई की जाएगी।

मोटर सुधारने के पैसों पर पड़ोसियों में विवाद : दोनों पक्षों से एक-एक घायल

देवास। देवास के भौरासा स्थित संजय नगर में शनिवार रात मोटर सुधारने के पैसों को लेकर दो पड़ोसी पक्षों के बीच हिंसक विवाद हो गया। इस झड़प में दोनों पक्षों से एक-एक व्यक्ति घायल हो गया, जिसमें एक महिला के चेहरे पर धारदार हथियार से हमला किया गया। घायल महिला को गंभीर चोटें आईं, जिसके चेहरे पर करीब 10 टांके लगाए गए। उसे प्राथमिक उपचार के बाद जिला अस्पताल में भर्ती किया गया है। वहीं, दूसरे पक्ष के संजय नामक व्यक्ति के सिर में चोट लगी, जिसे प्राथमिक उपचार के बाद परिजन अन्य अस्पताल ले गए। महिला और उसके परिजनों ने आरोप लगाया है कि घर की मोटर खराब होने पर उसे ठीक कराने के लिए पड़ोसी से पैसों की मांग की गई थी। इसी बात को लेकर दोनों पक्षों में विवाद शुरू हुआ, जो बाद में मारपीट में बदल गया। भौरासा थाना प्रभारी अनिता सिंह ने बताया कि विवाद में दो लोग घायल हुए हैं, जिन्हें उपचार के लिए जिला अस्पताल भेजा गया है। उन्होंने कहा कि विवाद की वास्तविक वजह अभी स्पष्ट नहीं है और दोनों पक्षों से पूछताछ की जा रही है।

पुराने विवाद में दो पक्ष भिड़ दोनों ने दर्ज कराई एफ आईआर

शुजालपुर। डाक बंगले के सामने शुक्रवार रात पुराने कोर्ट केस को लेकर दो पक्षों में विवाद हो गया। मामले में राकेश घावरी और नीरज चंदेल ने अलग-अलग एफ आईआर दर्ज कराई है। राकेश घावरी ने नीरज चंदेल पर डंडे से मारपीट कर चोट पहुंचाने और जान से मारने की धमकी देने का आरोप लगाया है। वहीं, नीरज चंदेल ने राकेश घावरी और कुलदीप बिलवान पर डंडे से मारपीट, गाली-गलौज और जान से मारने की धमकी देने का आरोप लगाया है। दोनों पक्षों के अनुसार घटना के दौरान मौके पर मौजूद लोगों ने बीच-बचाव किया। पुलिस ने दोनों पक्षों की रिपोर्ट पर प्रकरण दर्ज कर जांच शुरू कर दी है।

जिला बाल कल्याण एवं संरक्षण समिति की बैठक 25 अगस्त को

आगर मालवा। मिशन वात्सल्य (समेकित बाल संरक्षण योजना) के क्रियान्वयन की समीक्षा एवं समन्वय के लिए कलेक्टर डॉ.शेर सिंह मीना की अध्यक्षता में जिला बाल कल्याण एवं संरक्षण समिति की बैठक दिनांक 25 अगस्त 2026 मंगलवार को दोपहर 1.30 बजे कलेक्ट्रेट सभाकक्ष, आगर-मालवा में आयोजित की जा रही है। जिला कार्यक्रम अधिकारी श्री राजीव गुप्ता ने समिति के सभी सदस्यों से बैठक में उपस्थित होने का आग्रह किया है।

श्री गणेश दर्शन एवं सीहोर धार्मिक यात्रा 30 अगस्त को

शुजालपुर। विगत वर्षों की परंपरा के अनुरूप इस वर्ष भी श्री गणेश जी महाराज की पावन धार्मिक यात्रा का आयोजन 30 अगस्त रविवार को किया जाएगा। यात्रा को लेकर श्रद्धालुओं में उत्साह है। आयोजन को लेकर सनातन धर्मावलंबियों से अधिक से अधिक संख्या में शामिल होने का आग्रह किया गया है। यात्रा रविवार को सुबह 8 बजे श्री गणेश मंदिर शुजालपुर मंडी से चार पहिया वाहनों के माध्यम से प्रारंभ होगी। यात्रा के दौरान पुण्यसलिला मां पार्वती के पावन तट पर अभिषेक एवं पूजन किया जाएगा। इसके बाद श्रद्धालु सीहोर पहुंचकर श्री सिद्ध विनायक गणेश जी महाराज के दर्शन-पूजन, आराधना, छपन भोग प्रसादी एवं आरती में शामिल होकर धर्मपाला अर्जित करेंगे। धार्मिक आयोजन समिति के राजेन्द्र अग्रवाल ने बताया कि पूजा-अर्चना एवं धार्मिक कार्यक्रमों के बाद सभी श्रद्धालु पुनः शुजालपुर के लिए रवाना होंगे। उन्होंने सनातन धर्माप्रेमी बंधुओं, मातृशक्ति एवं श्रद्धालुजनों से यात्रा में अधिक से अधिक संख्या में शामिल होकर श्री गणेश का आशीर्वाद प्राप्त करने का आग्रह

आगर में राजाधिराज बाबा बैजनाथ महादेव की भव्य शाही सवारी निकलेगी

यातायात प्रबंधन की तैयारियां पूरी

‘दैनिक अवन्तिका’ ►► आगर-मालवा

श्रावण मास के अंतिम सोमवार 24 अगस्त को राजाधिराज बाबा बैजनाथ महादेव की भव्य शाही सवारी निकलेगी। इस भव्य शाही सवारी में बाबा बैजनाथ पालकी में सवार होकर आगर की प्रजा का हाल जानने नगर भ्रमण पर निकलेंगे। भव्य शाही सवारी में सोमवार को आगर नगर में धर्म आस्था और विश्वास का जन सैलाब उमड़ेगा।

भव्य शाही सवारी में बड़ी संख्या में श्रद्धालुओं के पहुंचने की संभावना को देखते हुए कलेक्टर डॉ. शेर सिंह मीना एवं पुलिस अधीक्षक श्री दिलीप कुमार सोनी के नेतृत्व में जिला प्रशासन एवं पुलिस प्रशासन ने जन सुरक्षा, यातायात, पार्किंग और भीड़



मल्हार स्मृति मंदिर में हरिहर मिलन महोत्सव श्रद्धा व भक्ति के साथ मनाया

‘दैनिक अवन्तिका’ ►► देवास

मल्हार स्मृति मंदिर में हरिहर मिलन महोत्सव श्रद्धा और भक्ति के साथ मनाया गया। इस आयोजन में 150 से अधिक श्रद्धालु शामिल हुए, जिन्होंने भगवान शिव और लड्डू गोपाल का विशेष पूजन-अभिषेक किया। श्रद्धालु अपने घरों से लड्डू गोपाल लेकर पहुंचे थे। भगवान शिव और लड्डू गोपाल का 35 से अधिक प्रकार की पूजन सामग्री से विशेष पूजन-अर्चन किया गया। उज्जैन के मदन मोहन मंदिर से परम पूज्य गिरिशी गोवंद जी शर्मा शिव पूजन के लिए पहुंचे और उनके मार्गदर्शन में विधि-विधान से अनुष्ठान संपन्न हुआ। एवं पूजन अनुष्ठान करीब चार घंटे तक चला। पूजन के समापन के बाद कीर्तन का

नियंत्रण की सभी आवश्यक प्रशासनिक तैयारियां पूरी कर ली गई है।

पुलिस अधीक्षक श्री दिलीप कुमार सोनी के निर्देशन में शाही सवारी को शांतिपूर्ण और व्यवस्थित ढंग से संपन्न कराने के लिए व्यापक सुरक्षा इंतजाम किए गए हैं। सवारी मार्ग, मंदिर परिसर, पार्किंग स्थल, डायवर्जन पॉइंट, बैरिकेडिंग और संवेदनशील स्थानों पर पर्याप्त पुलिस बल तैनात रहेगा। अधिकारियों को श्रद्धालुओं, महिलाओं, बच्चों, बुजुर्गों और दिव्यांगों की सुरक्षा का विशेष ध्यान रखने के निर्देश दिए गए हैं। अतिरिक्त पुलिस अधीक्षक श्री रविंद्र कुमार बोरवत ने उक्त जानकारी देते हुए बताया कि बाबा बैजनाथ की भव्य शाही सवारी में आने वाले श्रद्धालुओं की संख्या को ध्यान में रखते हुए मुख्य द्वार से वाहनों का प्रवेश प्रतिबंधित रहेगा बाबा बैजनाथ मंदिर के मुख्य द्वार से वाहनों का प्रवेश प्रतिबंधित



रहेगा। यहां से केवल पैदल श्रद्धालुओं को प्रवेश दिया जाएगा। अश्कत,बुजुर्ग, बीमार और दिव्यांग श्रद्धालुओं की सुविधा के लिए मुख्य द्वार से आंटो के माध्यम से प्रवेश की व्यवस्था रहेगी।

भव्य शाही सवारी में आने वाले श्रद्धालुओं की सुविधा के लिए पाटीदार हॉस्टल के पास, नवीन अजाक थाना के पास, हेलीपैड पार्किंग, वेयर हाउस पार्किंग, कसाई देहरिया मार्ग स्थित

58 की उम्र में पोते के जन्मदिन पर दादी ने किया रक्तदान

अमलार में पहली बार लगा शिविर

‘दैनिक अवन्तिका’ ►► शुजालपुर

क्षेत्र के ग्राम अमलार में शनिवार को पहली बार स्वेच्छिक रक्तदान शिविर आयोजित किया गया। शिविर में ग्रामीणों ने उत्साहपूर्वक भाग लेते हुए 51 यूनिट रक्तदान किया। खास बात यह रही कि पोते अद्विक के जन्मदिन के अवसर पर कमल शर्मा के परिवार ने रक्तदान कर जन्मदिन को सेवा कार्य के रूप में मनाया। परिवार की 58 वर्षीय दादी शकुन्तला शर्मा ने भी रक्तदान कर लोगों को प्रेरित किया।

शिविर का शुभारंभ सरपंच नवीन कुमार, उपसरपंच दीवान गिरि, कमल शर्मा, मनोज शर्मा, आयुष विभाग के प्रतिनिधियों एवं वरिष्ठजनों ने किया। जिला चिकित्सालय शाजापुर की टीम ने रक्त संग्रहण किया। टीम में आईसीटीसी काउंसलर जया माहेश्वरी, लैब टेक्नीशियन नारायण परमार, दीपक वाघ,

बैल से 31 लाख की कार खिंचवाकर शोरूम पहुंचा मालिक

एजेंसी ▶▶ नई दिल्ली

मोगा में शनिवार को 31 लाख रुपए से ज्यादा कीमत की नई इनोवा कार सड़क पर बैल से खिंची नजर आई। कार मालिक दविंदरपाल सिंह ने अपनी गाड़ी पर चारा लादा और बैल के सहारे उसे आईजीएम टोयोटा शोरूम के सामने से जीटी रोड होते हुए शहर तक ले गए। दविंदरपाल का कहना है कि 5 महीने पहले गाड़ी खरीदने के बावजूद अब तक फट नहीं बनी है। कई बार कंपनी और एजेंसी से संपर्क करने के बाद भी समाधान नहीं हुआ तो उन्होंने इसी तरह विरोध जताया। उन्होंने बताया कि शिकायत करने के बाद कार एजेंसी ने 50 हजार रुपए ये कहकर और ले लिए कि कार कीमत बढ़ गई है और रजिस्ट्रेशन चार्ज अब ज्यादा लगेगा। इसके बाद भी कुछ नहीं हुआ तो उन्होंने कंपनी को फोन किया तो वहां से जवाब मिला कि जल्दी है तो तब तक इस पर चारा डोना शुरू कर दो। दविंदरपाल सिंह के मुताबिक, उन्होंने करीब पांच महीने पहले 31 लाख 30 हजार में इनोवा हाइक्रोस जेड एक्स बुक कराई थी। गाड़ी मिलने के 5 महीने बाद भी उसकी आरसी नहीं मिली। उन्होंने इसके लिए एजेंसी के कई चक्कर काटे। बाद में एजेंसी ने गाड़ी की कीमत बढ़ने की बात कहकर उनसे करीब 54 हजार और जमा कराए। इसके बावजूद गाड़ी का रजिस्ट्रेशन नहीं हो सका। दविंदरपाल का कहना है कि उन्होंने इस समस्या को लेकर कंपनी और एजेंसी के अधिकारियों से कई बार संपर्क किया। चंडीढ़ कार्यालय से संपर्क किया तो वहां बिलिंग राशि रिक्तों में दर्ज राशि में अंतर बताया गया।



श्रीलंका के खिलाफ पडिक्कल का लगातार दूसरा टेस्ट शतक

ऋषभ पंत चोटिल होकर पवेलियन लौटे गिल की फिफ्टी: भारत का स्कोर 300/5

एजेंसी ▶▶ नई दिल्ली

भारत ने श्रीलंका के खिलाफ दूसरे टेस्ट के पहले दिन 5 विकेट पर 300 रन बनाए। रविवार का खेल समाप्त होने तक ध्रुव जुरेल 7 और सारांश जैन 4 रन पर नाबाद रहे। देवदत्त पडिक्कल (117 रन) ने शतक लगाया। उन्होंने लगातार दूसरे टेस्ट में शतकीय पारी खेली। उन्होंने पहले टेस्ट की पहली पारी में 167 रन बनाए थे। कप्तान शुभमन गिल ने 50 रन बनाए। रवींद्र जडेजा ने 43 रन बनाए। केएल राहुल 18 और यशस्वी जायसवाल 45 रन बनाकर आउट हुए। ऋषभ पंत 3 रन पर रिटायर्ड हट हुए। असिथा फर्नांडो ने 3 विकेट लिए।

- **भारत-श्रीलंका टेस्ट में भारत मजबूत** – कोलंबो टेस्ट के पहले दिन भारत ने 300/5 बनाए। शुभमन गिल और देवदत्त पडिक्कल ने शतक लगाए।
- **पडिक्कल का लगातार दूसरा शतक** – देवदत्त पडिक्कल ने श्रीलंका के खिलाफ शानदार बल्लेबाजी करते हुए टेस्ट करियर का दूसरा शतक जमाया।
- **जडेजा ने रचा इतिहास** – रविंद्र जडेजा 50 विश्व टेस्ट चैंपियनशिप मुकामले खेलने वाले पहले भारतीय क्रिकेटर बने।
- **सारांश जैन का भारत डेब्यू** – मध्यप्रदेश के ऑलराउंडर सारांश जैन ने 33 साल की उम्र में श्रीलंका के खिलाफ टेस्ट डेब्यू किया।
- **पंत को लगी चोट** – श्रीलंका के खिलाफ टेस्ट में ऋषभ पंत की कलाई पर चोट लगी और उन्हें रिटायर्ड हट होकर मैदान छोड़ना पड़ा।
- **भारत हॉकी में बड़ा झटका** – नीदरलैंड्स ने भारत को 3-1 से हराया, जिससे भारतीय पुरुष टीम की सेमीफाइनल उम्मीद लगभग खत्म हो गई।
- **ट्रीसा-गायत्री ने पदक पक्का किया** – भारतीय जोड़ी ट्रीसा जॉली और गायत्री गोपीचंद ने विश्व चैंपियनशिप में कांस्य पदक हासिल किया।
- **कर्ण शर्मा ने लिया संन्यास** – चार बार आईपीएल विजेता रहे कर्ण शर्मा ने 38 साल की उम्र में क्रिकेट के सभी प्रारूपों से संन्यास लिया।



लिए भेज दिया। 85वें ओवर की पहली बॉल पर भारत ने 5वां विकेट गंवाया। यहां पर असिथा फर्नांडो ने रवींद्र जडेजा को बोलड किया। जडेजा ने ऑफ स्टंप के बाहर लेंथ बॉल को छोड़ने का फैसला किया, लेकिन गेंद अंदर की ओर आई और ऑफ स्टंप के ऊपरी हिस्से से जा टकराई। जडेजा गेंद की लाइन को सही तरह से नहीं आंक सके।

टॉप सीड चीनी जोड़ी को हराया; विमेंस डबल्स में त्रिसा-गायत्री को ब्रॉन्ज मिला

बैडमिंटन वर्ल्ड चैंपियनशिप-गिकेल-डेलफिन गोल्ड जीतने वाली फ्रांसीसी जोड़ी

एजेंसी ▶▶ नई दिल्ली

फ्रांस के थॉम गिकेल और डेलफिन डेलरू बैडमिंटन वर्ल्ड चैंपियनशिप के मिक्सड डबल्स का खिताब जीत लिया है। गिकेल-डेलफिन की जोड़ी इस चैंपियनशिप का गोल्ड जीतने वाली फ्रांस की पहली जोड़ी है।

इस 5वीं सीड जोड़ी ने रविवार को नई दिल्ली के इंदिरा गांधी स्टेडियम में खेले गए फाइनल में टॉप सीड फेंग यान झे और हुआंग डोंग पिंग की जोड़ी को 22-20, 19-21, 21-15 से हराया। यह मैच एक घंटे 18 मिनट तक चला। डेलरू ने कहा, हबहुब भावनाएं हैं। फ्रांस के लिए पहला गोल्ड जीतकर हम बहुत खुश और बेहद गर्व महसूस कर रहे हैं।



उन्होंने कहा- 'यह शानदार मैच था। दोनों जोड़ियों ने बहुत अच्छा खेला और हमें जीत के लिए काफी कोशिश करनी पड़ी। पहली बार पोंडियम पर राष्ट्रीय सुनना शानदार है। विमेंस डबल्स में साउथ कोरिया की बेक हा ना और ली सो ही ने

चीन की टॉप सीड लियू शेंग शु और टैन निंग को 21-15, 21-15 से हराया। चीन की जोड़ी ने सेमीफाइनल मुकाबले में भारत की त्रिसा जॉली और गायत्री गोपीचंद की जोड़ी को हराया था। फ्रांस के एलेक्स लानियर ने मेंस सिंगल्स ने इतिहास रचा है।



स्टार्टअप ग्लोबल लेवल पर ग्राउंड स्टेशन नेटवर्क तैयार कर रहे हैं और सैटेलाइट इंजनों का एक्सपोर्ट करने के लिए तैयार हैं। यह इंजन सैटेलाइट्स को स्पेस में 5 से 15 सालों तक एक जगह से दूसरी जगह ले जाने में मदद करते हैं।

कास्ट-इफेक्टिवनेस यानी कम लागत और टैलेंट के दम पर भारतीय कंपनियों को अच्छा रिस्पॉन्स मिल रहा है। पिछले एक महीने में ही भारतीय स्टार्टअप को 8 नए लॉन्च के कॉन्ट्रैक्ट्स मिले हैं, जिनमें ज्यादातर विदेशी क्लाइंट्स के हैं।

भारतीय स्टार्टअप कई नई तकनीकों पर काम कर रहे हैं

स्पेस पेट्रोल पंप: एक कंपनी डॉकिंग और रीफ्यूलिंग तकनीक विकसित कर रही है, जो अंतरिक्ष में ही सैटेलाइट्स में ईंधन भरने का काम करेगी।

कचरा हटाना: एक रोबोटिक स्पेसक्राफ्ट पर काम चल रहा है, जो स्पेस में तैरते बेकार और 'डेड' सैटेलाइट्स को पकड़कर ऑर्बिट से बाहर निकालेगा।

स्पेस फार्मा: एक स्टार्टअप ऐसे सैटेलाइट्स तैयार कर रहा है जो अंतरिक्ष की जीरो-ग्रेविटी में दवाइयां बनाएंगे और धरती पर लाएंगे।

स्पेस पेट्रोल पंप और स्पेस फार्मा को जानें

जैसे सड़क पर गाड़ी का पेट्रोल खत्म होने पर हम पंप पर जाते हैं, वैसे ही अंतरिक्ष में सैटेलाइट्स का ईंधन खत्म हो जाता है। एक भारतीय कंपनी ऐसी तकनीक बना रही है, जो हवा में ही उड़ती हुई सैटेलाइट्स से जुड़कर उनमें दोबारा पेट्रोल-डीजल की तरह ईंधन भर देगी।

वहीं जब धरती पर कोई दवा बनाई जाती है, तो गुरुत्वाकर्षण के खिंचाव के कारण उसके केमिकल्स और प्रोटीन ठीक से मिक्स नहीं हो पाते या नीचे बैठने लगते हैं। इसके उलट, अंतरिक्ष में दवाइयां और प्रोटीन बिना किसी खिंचाव के शुद्ध रूप में आपस में मिलते हैं। इससे दवाइयों के बनने का तरीका बेहद सटीक और साफ होता है। स्पेस सेक्टर को प्राइवेट प्लेयर्स के लिए खोले जाने के बाद एक नया ग्लोबल ट्रेंड दिख रहा है। अमेरिका और यूरोप में काम करने वाले भारतीय इंजीनियर्स अब अपनी नौकरियां छोड़कर भारत लौट रहे हैं और देश के स्पेस स्टार्टअप से जुड़ रहे हैं।

विदेशी-निवेशकों की भारतीय शेयर बाजार में लगातार दूसरे महीने खरीदारी

एजेंसी ▶▶ नई दिल्ली

विदेश से आने वाले फंड्स में सुधार और घरेलू आर्थिक संकेतों की मजबूती के बीच फॉरेन पोर्टफोलियो इन्वेस्टर्स का भारतीय इक्विटी मार्केट पर भरोसा मजबूत हो रहा है। अगस्त 2026 में अब तक विदेशी निवेशकों ने भारतीय शेयर बाजार में 23,544 करोड़ का नेट इनफ्लो यानी निवेश किया है। मार्केट डेटा के अनुसार, जुलाई 2026 में 720,200 करोड़ के निवेश के बाद अगस्त लगातार दूसरा महीना है, जब विदेशी निवेशकों ने भारतीय शेयरों में खरीदारी बढ़ाई है। इससे पहले मार्च से जून 2026 तक लगातार 4 महीनों में FPIs ने भारतीय बाजारों से भारी निकासी की थी।



FPIs की हालिया खरीदारी का बड़ा हिस्सा केवल IPOs के बजाय सेकेंडरी मार्केट (लिस्टेड शेयर बाजार) की ओर जा रहा है। सेक्टरल रूझान की बात करें तो विदेशी निवेशक ऑटोमोबाइल, कंज्यूम ड्यूरेबल्स और हेल्थकेयर जैसे बुनियादी मजबूत सेक्टरों में अलॉटमेंट तेजी से बढ़ा रहे हैं।

जायसवाल की श्रीलंकाई बॉलर से झड़प, सिर से धक्का मारा



एजेंसी ▶▶ नई दिल्ली

भारत ने श्रीलंका के खिलाफ दूसरे टेस्ट के पहले दिन 5 विकेट पर 300 रन बनाए। कोलंबो में खेले जा रहे मुकाबले में भारतीय ओपनर यशस्वी जायसवाल और श्रीलंकाई गेंदबाज असिथा फर्नांडो के बीच बहस हुई। जायसवाल के आउट होने के बाद दोनों के बीच विवाद इतना बढ़ गया कि उन्होंने अपना सिर फर्नांडो के सिर से टकरा दिया।

विकेटकीपर बल्लेबाज ऋषभ पंत कलाई पर चोट लगने के बाद 3 रन के स्कोर पर रिटायर्ड हट हुए। उनकी जगह रवींद्र जडेजा बल्लेबाजी के लिए आए। इससे पहले शुभमन गिल ने टेस्ट क्रिकेट में अपने 3 हजार रन पूरे किए। पहले दिन असिथा फर्नांडो और यशस्वी जायसवाल के बीच हुई बहस चर्चा में रही। 17वें ओवर में जायसवाल ने तीन चौके लगाए, लेकिन ओवर की आखिरी गेंद पर बोलड हो गए। इसके बाद फर्नांडो ने उनसे कुछ कहा। पवेलियन लौट रहे जायसवाल पलटकर फर्नांडो के पास आए।

जमीन बेचना है

ग्राम सुमराखेड़ा (तहसील तराना) में मेन रोड से एक खेत छोड़कर रेल पट्टरी से दक्षिण दिशा में भूमि खेत साढ़े तीन बीघा एवं बिड़ डाई बीघा बेचना है।

संपर्क करें
940 6801069

किराए से देना है

ऑफिस किराए से देना है सी/ 21 नानाखेड़ा बस स्टैंड के सामने श्रीगंगा के ऊपर प्रथम मजिल फ्रंट साईड लगभग 500 वर्ग फिट फाइनंस कंपनी,या मोबाइल कंपनी को प्राथमिकता दी जावेगी

संपर्क करें - रवि गुप्ता
9926466157

प्रॉपर्टी बेचना है

प्रॉपर्टी बेचना है इंदौर में 1. 700, sqft शॉप मेन रोड, 2. 1500,sqft plot भवर कुआं चौराहें पर, 3. 1500,sqft plot पर बना हुआ शोरूम मेन खंडवा रोड पर, 4. 2,लाइ किराए पर लगे बैक, 5. हॉस्टल विष्णुपुर में, 6. शोरूम विजय नगर में, 7. 1200,sqft रानी बाग में 8. 1500,sqft इंदुरपुर में 9. रेस्तरांट विजय नगर में, 10. लक्जरी फार्म हाउस

संपर्क करें
पीसी राजपूत रानी एस्टेट
9893713817

दुकान बेचना है

प्राइम लोकेशन कंठाल चौराहा की दुकान बेचनी है।
साईज - 10x11
हाईट- 15 फीट

मोबाइल
8518800456
9981310034

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता
रामरतन शर्मा मार्ग, उज्जैन
फोन: 7869850570
9827832632

आवश्यकता है

दुकान पर काम करने हेतु युवक-युवती बेचना है। पेन्ट-शर्ट बनाने वाले कारीगर की भी आवश्यकता है।

संपर्क करें
9575555715,
9425094114

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में) योग्यता :- ग्रेजुएट, पोस्ट ग्रेजुएट, अकिस समय 10 से 01 बजे तक आवेदन: 23-06-2026

सेन्ट मदार कान्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित को प्राथमिकता- योग्यता- B.E.D/D.E.D./Deled वतन- 7000 से 8000 प्रतिमाह

राजेश राव हाण्डे- 9977588698
Head Master
Shri Sanskriti Convent
Middle School, Bhairavgar

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क
9893374872

बेचना है

अगरबत्ती का कारखाना बेचना है, वियतनाम ऑटोमैटिक मशीन। ड्रायर मिक्सर और अन्य सामान बेचना है। स्थान- नागझिरी, उज्जैन

संपर्क
9111328540

रद्दी बेचना है

अखबारी फ्रेश रद्दी, थोक रेट में टनों से 10-10 किलो के बंडल में बेचना है

संपर्क
7773077762

आवश्यकता

छुरी वाली कटिंग मशीन एवं सकलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके.

संपर्क करें
श्री हरि पेपर इंडस्ट्री
8 मन्सी रोड इंडस्ट्रियल एरिया प्रवाह पेट्रोल पंप के पीछे, उज्जैन मोबाइल 9425358095

